

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911

E.mail:ziratnama@hotmail.com

www.facebook.com/AgriDepartment

پریس ریلیز

زر مبادلہ کمانے اور ملکی ٹیکسٹائل کی صنعت کے فروغ میں کپاس بہت اہمیت کی حامل ہے
لاہور: 04 مئی 2017 () ترجمان محکمہ زراعت نے کہا ہے کہ پاکستان کی آمدنی کا 22 فیصد
حصہ زراعت پر منحصر ہے۔ وقت گزرنے کے ساتھ ساتھ فصلوں کی پیداوار بڑھ رہی ہے جس کے بہت سے عوامل
ہیں۔ مشینی کاشت، نئے بیج، کیڑے مارزہریں اور بروقت برداشت وغیرہ نے کاشتکاروں کو کافی حد تک اس بات
کا احساس دلایا ہے کہ زراعت اب ایک صنعت کا درجہ اختیار کر چکی ہے۔ ملک کی اہم فصلوں میں کپاس کو ایک اہم
مقام حاصل ہے۔ ترجمان نے مزید کہا کہ زر مبادلہ کمانے اور ملکی ٹیکسٹائل کی صنعت کے فروغ میں کپاس بہت
اہمیت کی حامل ہے۔ ہمارے ملک میں اس وقت کپاس کی فصل ماسوائے چنائی کے باقی تمام مراحل مشینی
کاشت کے ذریعے طے کرتی ہے۔ بیج، کھاد، کیڑے مارزہریں اور پانی کپاس کی فصل کے اہم اجزاء ہیں
لیکن ان سب سے بڑھ کر فصل کی بوائی بہت اہمیت رکھتی ہے۔ چھٹے کے پرانے طریقے کی جگہ ڈرل نے لے
لی ہے۔ زرعی مشینری کی جدید تحقیق نے ڈرل کی کاشت سے بھی آگے نکل کر چوڑے بیڈ کوٹھیک کرنے اور
بوائی کیلئے بیڈ پلانٹر مہیا کر دیئے ہیں۔ بیڈ پلانٹر کی سب سے اہم خصوصیت یہ ہے کہ ان کے ذریعے بیج کی
گہرائی اور پودوں کے درمیانی فاصلہ کو ایڈجسٹ یعنی حسب ضرورت کم یا زیادہ کیا جاسکتا ہے۔ حکومت پنجاب
کپاس کے کاشتکاروں کے لئے ہر ممکن اقدامات عمل میں لا رہی ہے۔ اس سلسلے میں منتخب کاشتکاروں کو کپاس کی
کاشت کے لئے منظور اقسام کا تصدیق شدہ بیج مفت فراہم کیا جا رہا ہے۔

